

बिहार सिखायेगा इ-गवर्नेंस

पूर्वोत्तर राज्यों का मास्टर बनेगा

पटना : इ-गवर्नेंस के मामले में रोल मॉडल बनने के बाद बिहार पहली बार केंद्र व पूर्वोत्तर राज्यों का मास्टर बनेगा. पटना में 15 व 16 सितंबर को पूर्वोत्तर के 12 राज्यों के प्रशासनिक सुधार विभाग के प्रधान सचिव जुटेंगे और बिहार की सफलता की कहानी पर मंथन करेंगे. केंद्र की ओर से होनेवाले इस क्षेत्रीय सम्मेलन का उद्घाटन केंद्रीय कार्मिक राज्यमंत्री बी नारायण स्वामी करेंगे. मुख्यमंत्री नीतीश कुमार के भी सम्मेलन में भाग लेने की संभावना है.

अमल करेगा केंद्र

सामान्य प्रशासन विभाग के प्रधान सचिव दीपक कुमार ने बताया कि सम्मेलन में प्रशासनिक सुधार को लेकर बिहार सरकार द्वारा किये गये प्रयास व लोक सेवा के अधिकार कानून का प्रेजेंटेशन किया जायेगा.

इसमें इ-गवर्नेंस की भूमिका के अलावा पब्लिक डिलिवरी सिस्टम को और कारगर बनाने के उपायों पर चर्चा होगी. सम्मेलन का मुख्य विषय रिफॉरम्स फॉर सिटीजन गवर्नेंस है. इस पर 12 राज्यों के कार्मिक एवं प्रशासनिक सुधार विभाग के प्रधान सचिव व सचिव अपना विचार रखेंगे.

केंद्रीय प्रशासनिक सुधार व प्रशिक्षण विभाग समेकित रूप से विचार कर सिटीजन चार्टर को निर्धारित करेगा. इसका लाभ प्रशासनिक सुधार व लोक सेवा से जुड़े मामलों के त्वरित निष्पादन में मिलेगा.

सम्मेलन में बिहार, बंगाल, झारखंड, ओडिशा, पश्चिम बंगाल, सिक्किम, असम, मेघालय, अरुणाचल प्रदेश, त्रिपुरा, मिजोरम व मणिपुर के प्रधान सचिव व सचिव भाग लेंगे. बिहार के मुख्य सचिव अनूप मुखर्जी के अलावा सभी विभागों के प्रधान सचिव, सचिव व जिला प्रशासन के अधिकारी भाग लेंगे.